

Mahadeva Stuti by Kuleshvara Pandya

——
కులేశ్వరపాణ్డ్యకృతా మహాదేవస్తుతిః

——
Document Information



Text title : Mahadeva Stuti by Kuleshvara Pandya

File name : mahAdevastutiHkuleshvarapANDya.itx

Category : shiva, stuti

Location : doc_shiva

Proofread by : Rajesh Thyagarajan

Description/comments : Minakshi stutimanjari and Halasya Mahatmyam edited by by SV

Radhakrishna Sastri

Latest update : May 20, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 23, 2023

sanskritdocuments.org



కులేశ్వరపాణ్డ్యకృతా మహాదేవస్తుతిః



కులేశ్వరః-

మహాసిపారణ్యాన్తరకనకపద్మాకరతటీ

మహేన్ద్రాసీతాష్టద్విపధృతవిమానోదవసితమ్ ।

మహాలీలాభూతిప్రకటితవిశిష్టాత్మవిభవం

మహాదేవం వందే మధురశఫరాక్షీసహచరమ్ ॥ ౧॥

మహామాతజ్ఞాస్పర్శగర్వననమద్రీన్ద్రతనయా-

మహాభాగ్యం మత్తాన్ధకకరటికణ్ఠీరవవరమ్ ।

మహాభోగీన్ద్రోద్యతృణమణిగణాలజ్ఞృతతనుం

మహాదేవం వందే మధుర శఫరాక్షీసహచరమ్ ॥ ౨॥

మహాద్దుగ్ధామోభౌ మథన జవ సమ్భూతమసితం

మహాహాలం కణ్ఠే సకలభయభక్తాయ దధతమ్ ।

మహాకారుణ్యాబ్ధిం మధుమథనదృగ్గూరచరణం

మహాదేవం వందే మధుర శఫరాక్షీసహచరమ్ ॥ ౩॥

నమన్నాలీకామ్బుజభవశునాసీరమకుటీ-

లసన్మాణిక్యాంశుస్ఫురదరుణపాదాబ్జయుగలమ్ ।

అమన్దానన్దాబ్ధిం హరినయనపద్మార్చితపదం

మహాదేవం వందే మధుర శఫరాక్షీసహచరమ్ ॥ ౪॥

సమీరాహారేన్ద్రాజ్ఞదమఖిలతోకైకజనకం

సమీరాహారాత్మప్రవణజనహృత్పద్మనిలయమ్ ।

సుమీనాక్షీవక్త్రామ్బుజతరుణసూర్యం సుమనసం

మహాదేవం వందే మధురశఫరాక్షీ సహచరమ్ ॥ ౫॥

నతాఘౌఢారణ్యానలమనిలభుజ్నాథవలయం

సుధాంశోర్రాశం శిరసి దధతం జహ్నుసుతయా ।

వదాన్యానామాద్యం వరవిబుధవన్ద్యం వరగుణం

మహాదేవం వందే మధుర శఫరాక్షీసహచరమ్ || ౬ ||

దశాస్యాహజ్కారద్రుమకులిశితాఙ్గష్ఠనఖరం
నిశానాథశ్రీజిన్నిజవదనబిమ్బం నిరవధిమ్ |

విశాలాక్షం విశ్వప్రభవభరణాపాయకరణం
మహాదేవం వందే మధుర శఫరాక్షీసహచరమ్ || ౭ ||

అనాకారం హారీకృతభుజగరాజం పురహారం
సనాథం శర్వాణ్యా సరసిరుహపత్రాయతదృశమ్ |

దీనారమ్భాదిత్యాయుతశతనిభానందవపుషం
మహాదేవం వందే మధురశఫరాక్షీ సహచరమ్ || ౮ ||

ఉమాపీనోత్తుఙ్గస్తనతటలసత్కుఙ్కుమరజన్-
సమాహారాత్యన్తారుణవిపులదోరన్తరతలమ్ |

రమావాణీన్యాణీరతివిరచితారాధనవిధిం
మహాదేవం వందే మధుర శఫరాక్షీసహచరమ్ || ౯ ||

ధరాపాథస్వాహాసహచరజగత్ప్రాణశశభృత్
సురాధ్వాహార్నాథాధ్వరకరశరీరం శశిధరమ్ |

సురాహారాస్వాదాతిశయినిజవాచం సుఖకరం
మహాదేవం వందే మధురశఫరాక్షీ సహచరమ్ || ౧౦ ||

ధరాపీఠం ధారాధరకలశమాకాశవపుషం
ధరాభృద్దోర్ధణ్ణం తపనశశివైశ్వానరదృశమ్ |

విరాజన్నక్షత్రప్రసవముదరీభూతజలధిం
మహాదేవం వందే మధురశఫరాక్షీసహచరమ్ || ౧౧ ||

సుపర్ణాకాఙ్కైమ్నోజాసనదృగతిదూరాఙ్ఘ్రిశిరసం
సుపర్ణాహారస్రక్పరవిటపి శాఖాయతభుజమ్ |

అపర్ణాపాదాబ్జాతిచలిత చన్ద్రార్ధమకుటం
మహాదేవం వందే మధుర శఫరాక్షీసహచరమ్ || ౧౨ ||

మఖారాతిం మన్దస్మితమధురబిమ్బాధరలసన్-
ముఖామ్నోజం ముగ్ధామృతకీరణచూడామణిధరమ్ |

నఖాకృష్టేభిత్వక్పరివృతశరీరం పశుపతిం
మహాదేవం వందే మధుర శఫరాక్షీసహచరమ్ || ౧౩ ||

సహస్రాబ్జైకోనే నిజనయనముద్ధృత్య యజితే
 సహస్రాఖ్యపూర్వైః సరసిజదృశే యేన కృపయా ।
 సహస్రారం దత్తం తపననియుతాభం రథపదం
 మహాదేవం వందే మధుర శఫరాక్షీసహచరమ్ ॥ ౧౪॥

రథావన్యామ్నాయాశ్వమజరథకారం రణపటుం
 రథాఙ్గాదిత్యేస్తుం రథపదధరాస్రం రథివరమ్ ।
 రథాధారేష్వాసం రథధరగుణం రమ్యఫలదం
 మహాదేవం వందే మధుర శఫరాక్షీసహచరమ్ ॥ ౧౫॥

ధరాకర్షాపాస్త ప్రచురభుజకణ్డూయనజల-
 స్థరాహార్యద్వైధీకరణహృత లోకత్రయభయమ్ ।
 స్మరాకారాహారకలనపటుఫాలానలకణం
 మహాదేవం వందే మధురశఫరాక్షీసహచరమ్ ॥ ౧౬॥


అగస్త్యః-
 ఇదం సుందరనాథస్య స్తోత్రం భక్త్యా పఠన్తి యే ।
 శ్రియా పరమయా యుక్తాః శివమన్తే భజన్తి తే ॥ ౧౭॥

సుందరేశ్వరమీశానం సుమీనాక్షీసునాయకమ్ ।
 కులేశ్వరమహీపాల ఇతి స్తోత్త్రైరతోషయత్ ॥ ౧౮॥

అథ వాచాశరీరిణ్యా శక్కరస్సుందరేశ్వరః ।
 స్తోత్రప్రియః ప్రియాదాహ భూపతిం పురతః స్థితమ్ ॥ ౧౯॥

ఇతి కులేశపాణ్డ్యకృతా స్తుతిః సమాప్తా ।
 శ్రీస్కాన్డే మహాపురాణే అగస్త్యసంహితాయాం
 హాలాస్యమాహాత్మ్యే అధ్యాయః - ౬౨ - లీలా - ౫౬ శ్లోకాని ౪౮-౬౩
 (శివలీలార్ణవతః)

Proofread by Rajesh Thyagarajan

——
Please send corrections to sanskrit@cheerful.com

